

۳۶ نومبر، ۲۰۱۱ء میں، اور—پاکستان امریکی تعلقات کا بحران

پروفیسر خورشید احمد

۲۰۱۱ء اب پاکستان کے لیے گونا گون اور غیر معمولی صدمات کا سال ہونے کی حیثیت سے تاریخ پاکستان کے حوالے سے ایک سیاہ باب کی حیثیت رکھتا ہے۔

حادثات کا یہ سلسلہ صاف نظر آ رہا ہے کہ جنوری میں رینڈ ڈائیوس کے خونین واقعے سے شروع ہوا۔ ۲۰۱۱ء (ایبٹ آباد) کا واقعہ رونما ہوا، ۲۲ نومبر کو کراچی میں مہران نیول میں پر حملہ ہوا، ۲۶ نومبر کو سلالہ چیک پوسٹ پر امریکی افواج نے جارحانہ حملہ کیا اور گذشتہ ۳ ماہ سے ہم میوسکنڈل میں الجھے ہوئے ہیں۔ غرض حقائق پر پردہ ڈالنے اور قومی احتساب سے فرار کے لیے طرح طرح کی بھوٹی حرکتیں کی جا رہی ہیں۔

حکومت وقت اس طرح ایک عیارانہ منصوبہ بندی کے تحت عدالیہ اور فوج کے درمیان تصادم اور تقسیم اختیارات کے دستوری فارمولے کو پارہ پارہ کرتے ہوئے حکومتی ارادوں کے درمیان کشکش اور ٹکڑا ڈکھنے کا خطرناک کھیل کھیل رہی ہے۔ پیپلز پارٹی اور اس کے اتحادیوں کی حکومت نے پونے چار سال میں عوام کے اعتماد اور مینڈیٹ کو نہایت بری طرح پامال کیا ہے۔ اس وجہ سے موجودہ حکومت اپنا مینڈیٹ کھوچکی ہے اور مزید حکمرانی کے اُس جواز سے محروم ہو چکی ہے، جو فوجی ۲۰۰۸ء میں اسے حاصل ہوا تھا۔

یہ دو پس منظر ہے جس میں اس وقت میوسکنڈل نے غیر معمولی اہمیت حاصل کر لی ہے۔

پھر اقتدار میں آنے کے بعد زرداری گیلانی حکومت نے جزل مشرف کی وضع کردہ تمام پالیسیوں کو جاری رکھا، حالانکہ قوم پہلے ہی دن سے ان پر ناخوش اور متعرض تھی۔

یہی وہ چیز تھی جس نے امریکا کو یہ حوصلہ اور موقع دیا کہ اس نے افغانستان میں اپنے جنگی عزم کو بروے کار لا کر سیاسی اور معاشری مفادات کے حصول کے لیے پاکستان کو ایک زینے کے طور پر استعمال کیا۔ یوں پاکستان کی آزادی، خود مختاری اور حاکمیت کو پارہ پارہ کیا اور پاکستان کے سیاسی، معاشری اور تعلیمی شعبوں حتیٰ کہ نظریاتی دائرے میں بھی اس کا عمل داخل اتنا بڑھ گیا کہ بڑے بیانے پر تعاون کے حاصل کرنے کے بعد اسے بخیل سطح تک تعاون حاصل کرنے کی ہمت ہوئی اور ہزاروں کی تعداد میں امریکی operators پاکستان کی سر زمین میں سرگرم عمل ہو گئے۔ رینڈ ڈیوس کا واقعہ اس باب میں ایک سنگ میل کی حیثیت رکھتا ہے۔ رینڈ ڈیوس نے دو پاکستانی نوجوانوں کو گولیاں مار کر اور اس کے سر پرستوں نے ایک پاکستانی شہری کو کار کے ذریعے شہید کر دیا۔ پھر حکومتی رضا مندی، اور اعانت سے امریکی پوری دیدہ دلیری سے قاتل کو چھڑا کر لے گئے۔ اس سانحے نے عوام اور تمام ہی سیاسی اور دینی قوتوں کو بیدار کر دیا۔ اس سلسلے میں حکومت اور اس کی ایجنسیوں نے جو گھناؤ نا کردار ادا کیا، اُس نے عوام کو زرداری گیلانی حکومت سے مکمل طور پر ما یوں کر دیا اور امریکا کو یہ حوصلہ ہوا کہ وہ ۲۵٪ کو ایبٹ آباد پر حملہ کر کے شیخ اسماء بن لاون کے قتل کا ڈراما رچائے۔ تقریباً دو گھنٹے تک یہ عمل جاری رہا اور ایبٹ آباد کے تمام ہی باسی چھشم سر سے اس فوجی آپریشن کا نظارہ کرتے رہے، لیکن ایر فورس، زمینی افواج اور دوسرے قانون نافذ کرنے والے اداروں اور پولیس کا بھی کہیں وجود نہ تھا۔ ستم بالا سے ستم یہ کہ اگلے ہی دن زرداری کا مضمون واشنگٹن پوسٹ میں شائع ہوا مگر اس میں ایبٹ آباد پر امریکی حملے کے خلاف نہ مت کا ایک لفظ بھی موجود نہ تھا، بلکہ اس آپریشن کو مشترک ایک کار نامہ قرار دیا گیا تھا۔ وزیر اعظم گیلانی نے پاکستانی سر زمین پر امریکی حملے اور پاکستانی زمین پر موجود افراد کو (جو کوئی بھی ہو) قتل کرنے کے اس جرم کو ”ایک فتح“، قرار دیا۔ وزارت خارجہ کا پہلا بیان نہایت بودا اور شرم ناک تھا اور پیپلز پارٹی کے دو بڑے کیلوں (یعنی امریکا میں ان کے سفارج ناگزین حقانی اور برطانیہ میں ان کے ہائی کمیشن واجد نہ لحسن صاحب) نے نہ صرف اس واقعہ پر امریکا کو اشیر باد دی بلکہ اس میں پاکستان کے

تعاون کا ذلت آمیز دعویٰ بھی کیا، حالانکہ حقیقت یہ ہے کہ پاکستانی حکومت اپنی دستوری ذمہ داری کو ادا کرنے میں مکمل طور پر ناکام رہی اور امریکا کے اس دھڑے سے حملہ پر تمام ایجنسیاں، ادارے اور ملک کی سرحدوں اور حاکیت کا دفاع کرنے والی قویں محض تماشائی کا کردار ادا کرنے اپنے فرانچ منصی کی ادایگی سے یکسرقاصر ہیں۔ اس چیز نے بڑے بنیادی سوالات کو جنم دیا۔

امریکا کی دل چھپی شیخ اسمامہ یا القاعدہ میں تھی لیکن اب تک یہ امر غیر ثابت شدہ ہے کہ اسمامہ بن Laden واقعی ابیث آباد کے اس مکان میں موجود تھے؟ جس پر امریکی فوجوں نے حملہ کیا اور چار افراد کو قتل کر کے ایک لاش اپنے ساتھ لے کر دندناتے ہوئے واپس چلے گئے۔ اس واقعے میں پاکستان کے لیے اصل اہمیت جس سوال کی ہے وہ یہ ہے کہ امریکا نے کس طرح اس جرأت و بے باکی کے ساتھ ہماری حاکیت اور سرحدوں کے تقدس کو پامال کیا، ہماری سر زمین پر چار افراد کو کسی قانونی استحقاق، اور law کے due process of law کے مسلمہ ضابطہ کو تارتار کر کے اور ہمارے حاکیت کو پامال کرتے ہوئے بڑی بے دردی سے قتل کیا۔ ہمارے نزدیک یہ کم از کم تین حیثیتوں سے ایک جرم عظیم ہے:

۱- پاکستان کی حاکیت اور علاقوائی سالمیت کی خلاف ورزی۔

۲- اقوام متحده کے چارڑا اور جنوب اکنونشن کی کھلی کھلی خلاف ورزی۔

۳- اقوام متحده کی سلامتی کو نسل نے افغانستان میں دہشت گردی کے مقابلے کے لیے جو بھی لو اٹگڑا اختیار امریکا اور ناٹو کو دیا تھا، یہ اس کی بھی کھلی کھلی خلاف ورزی ہے۔

ان تین قانونی اور سیاسی وجہوں کے علاوہ ایک اور اہم پہلو یہ ہے کہ امریکا ہمیں اپنا نان ناٹو اتحادی قرار دیتا رہا ہے اور کم از کم پچھلے ۱۰ اسال سے اسٹرے ٹیک پارٹر ہونے کا دعویٰ بھی کرتا ہے۔ لیکن ایک اتحادی، دوست اور رفیق کار کے خلاف اس قسم کی فوج کشی اور وہ بھی اس سینہ زوری کے ساتھ، اس نے امریکا سے ہمارے پورے تعلق کی بنیادوں کو ہلا کر رکھ دیا ہے۔ پاکستانی عوام ہی نہیں دنیا بھر کے انسانوں نے امریکا کو نہ صرف یہ کہ دوست ملک نہیں سمجھا ہے بلکہ خود امریکی اداروں کے تحت عوامی رائے جاننے کے لیے جو سروے کرائے گئے ان کے مطابق تیسری دنیا کی اکثریت نے امریکا کو دوست نہیں قرار دیا۔ یہ یہ ناراضگی اور بے زاری امریکا کی سامراجی پالیسیوں

کی وجہ سے ہے۔ جہاں تک پاکستان کا تعلق ہے یہاں امریکا اور اس کی پالیسیاں دشمنی پر مبنی ہیں پاکستان میں امریکا کی پالیسیوں اور اس کی کارروائیوں کی تائید کرنے والے صرف ۶۹٪ صد ہیں، جب کہ ۶۳٪ صد نے اس پر زور نہ ملت کی ہے یادہ امریکا سے بے زاری کاظہار کرتے ہیں۔ اس سے معلوم ہوا کہ پاکستانی عوام کو کبھی امریکا کی دوستی پر اعتماد نہیں تھا۔ یہ صرف حکمران تھے جنہوں نے عوام کے جذبات کے علی الرغم نے امریکا سے دوستی کا رشتہ استوار کیا اور اس کے ہر حکم پر سرتیم خم کیا لیکن اب وہ لمحہ آگیا جب خود ان کے لیے بھی یہ حملہ ایک شرم ناک تازیا نے سے کم نہ تھا۔

۲۶ مئی کے واقعے پر ایک کمیشن قائم کر دیا گیا ہے اور وہ چار ماہ سے اس مسئلے کے مختلف پہلوؤں کا جائزہ لے رہا ہے اور عوام یہ موقع رکھتے ہیں کہ کمیشن حقائق کی پرده پوشی نہیں کرے گا۔ قوم اور پارلیمنٹ کو تمام حقائق سے آگاہ کرے گا اور دو ٹوک انداز میں ان تینوں سوالوں کے جواب فراہم کرے گا کہ جو کچھ ہوا، وہ کیا تھا؟ بروقت اس پر عمل نہ ہونے کے اسباب کیا ہیں؟ اور سب سے بڑھ کر جو کچھ ہوا وہ کیوں ہوا، اور یہ کہ کس طرح اس کا تعلق نامنہاد دہشت گردی کے خلاف جنگ میں پاکستان کے شریک کا ہونے سے ہے؟ اس لیے کہ اصل حقیقت یہ ہے کہ اس شرکت کے نتیجے میں نہ صرف دوسروں کی جنگ ہم پر مسلط ہوئی بلکہ اس جنگ میں سب سے زیادہ نقصان وہ پاکستانی قوم برداشت کر رہی ہے جس کا نائیں المون کے مذموم واقعے سے دور و نزدیک کا بھی کوئی تعلق نہ تھا۔ سرکاری اعلانات اس امر پر شاہد ہیں کہ ۳۶۲ ہزار عام پاکستانی شہری اور ۲۰ سے ۱۰ ہزار فوجی یا فرنٹسیر کو اور پولیس کے افراد قمہ اجل بن چکے ہیں۔ پاکستان کی سر زمین دہشت گردوں کی آماج گاہ بن گئی ہے جس کے نتیجے میں ملک کے طول و عرض میں جان و مال کا تحفظ باقی نہیں رہا۔ وہ فوج جس سے عوام محبت کرتے تھے اور جسے اپنی آزادی اور عزت کا محافظ سمجھتے تھے، اس کے اور عوام کے درمیان دو ریاں بڑھ گئی ہیں۔ شکا گو یونیورسٹی کے پروفیسر رابرٹ پاپ (Robert Pape) نے اپنی تازہ ترین کتاب Cutting the Fuse میں جہاں افغانستان اور عراق کو امریکا کے مقبوضہ ممالک قرار دیا ہے وہیں پاکستان پر ایک باب لکھا ہے اور پاکستان کو بطور مثال امریکا کے بالواسطہ مقبوضہ (Indirect Occupied) ملک کے طور پر پیش کیا ہے جو ہمارے لیے باعث شرم ہے اور ہماری آزادی کو عملًا غلامی میں تبدیل کیے جانے کے مترادف ہے۔

اس جنگ میں شرکت کے نتیجے میں جو معاشری تباہی آئی ہے وہ ہر اندازے سے کہیں زیادہ ہے۔ وزارت خزانہ، امریکا سے ملنے والی ۵/۱۵ ارب ڈالر کی امداد کے مقابلے میں نقصان کو ۷۷ ارب ڈالر قرار دیتی ہے لیکن اس میں انسانی جانوں کے اتفاف، زخمیوں کی دلکشی بھال کے معاشری مصارف اور پورے ملک میں انفراسٹرکچر میں جو سیکڑوں ارب روپے کا نقصان (wear & tear) ہوا اس کا ایک پیسہ بھی شامل نہیں ہے۔ اگر ان تمام چیزوں کو معاشری نقصان کی شکل میں شمار کیا جائے تو اس تباہی کی معاشری قیمت ۱۰۰ سے ۱۵۰ ارب ڈالر سے کم نہیں ہو سکتی جو ہماری پوری سالانہ قومی پیداوار کے قریب قریب ہے۔ اس سب کے باوجود ۲۴۵ میٹر امریکا کی ہوائی افواج نے پاکستان کی مقدس سرزمین پر حملہ کیا، اور پھر ۲۶ نومبر کو ایک دوسرا بڑا حملہ ہوا، جس کے نتیجے میں ہماری دوفوجی چوکیاں تباہ کر دی گئیں۔ ۲۳ جوانوں کو شہید کر دیا گیا، اسے اختمی ہوئے اور پورے دو گھنٹے تک امریکی ہیلی کا پڑ میز اکتوبر کی بارش کرتے رہے اور ان ہیلی کا پڑوں کو تحفظ دینے کے لیے الیف-۱۶ طیارے فضا میں موجود رہے۔ امریکا کے اس اقدام کو بین الاقوامی قانون میں Act of War کے علاوہ کسی اور لفظ سے تعبیر نہیں کیا جاسکتا۔ یہ امریکی جاہیت اتنی گھناؤنی اور خوفناک تھی کہ فوج اور حکومت بھی خواب غفلت سے بیدار ہونے پر مجبور ہوئی اور عوامی دباؤ کے تحت حکومت کو تین اقدام کرنے پڑے، یعنی پاکستانی سرزمین پر نالوں اور امریکیوں کے لیے ساز و سامان اور اشیاء ضرورت کی سپلائی کے لیے راہداری کے حقوق کو معطل کرنا، مشمی ایرپیس کو خالی کرانا، اور بون کانفرنس میں عدم شرکت۔ بلاشبہ یہ اقدام عوام کی خواہشات کے مطابق اور ان کے غم و غصے کو کسی حد تک کم کرنے کا باعث ہوئے لیکن یہ وقتی اقدام ہیں، اہم ترین مسائل کچھ اور ہیں جن کا قوم، پارلیمنٹ اور سیاسی و عسکری قیادت کو دوڑوک انداز میں سامنا کرنا ہوگا، وہ مسائل یہ ہیں:

۱- امریکا کی مسلط کردہ دہشت گردی کے خلاف جنگ سے پاکستان کو جلد از جلد زکالانا اور اس سلسلے میں امریکا جو سامراجی اور خونیں کھیل اس علاقے میں کھیل رہا ہے اور اس میں پاکستان کو بطور ایک کارندے کے استعمال کر رہا ہے، اس سے مکمل طور پر اپنے کو علیحدہ (delink) کرنا ہے۔ دوسرے یہ کہ کھلہ ذہن کے ساتھ اور آنکھیں بھی پوری طرح کھلی رکھ کر امریکا سے ایک آزاد اور خود مختار ملک کی حیثیت سے سفارتی و اقتصادی روابط اور تعلقات استوار کیے جائیں، البتہ اس کی

بنیاد حقوق پر ہونی چاہیے۔ محض خوف، خواہشات اور غلط فہمیوں کی بنیاد پر جو پالیسی بنتی ہے وہ بھی کامیاب نہیں ہو سکتی۔ بلاشبہ امریکا اور پاکستان میں جو طاقت کا عدم توازن ہے وہ ایک زمینی حقیقت ہے اور اسے کوئی نظر انداز نہیں کر سکتا۔ لیکن یہ اس سے بھی ایک بڑی حقیقت ہے کہ پاکستان ایک آزاد ملک ہے اور الحمد للہ ایک نیوکلیر پاور بھی ہے۔ جہاں یہ ضروری ہے کہ دوسروں کے حقوق کو پامال نہ کیا جائے وہیں یہ بھی ضروری ہے کہ کسی قیمت پر اور کسی بھی شکل میں خود اپنے حقوق اور مفادات کو پامال نہ ہونے دیا جائے اور ان کی کامل حفاظت کی جائے۔

ان تمام نقصانات کے علاوہ جن کا ذکر اُپر ہوا ہے امریکا نے کم از کم تین حیثیتوں سے پاکستان کی آزادی، خود اختیاری، حاکمیت اور سلامتی کو نقصان پہنچایا ہے اور مستقبل میں تعلقات کی جو شکل بھی مرتب کی جائے، اس میں ان تینوں امور کے بارے میں دو اور دو چار کی طرح یہ بات واضح ہونی چاہیے کہ ان میں امریکا کی مداخلت کسی صورت اور کسی حیثیت میں قبول نہیں کی جاسکتی:

۱- پاکستان کی آزادی اور حاکمیت اور پالیسی سازی کا غیر مشروط اختیار۔ بلاشبہ جن امور کے بارے میں ہمارے اور امریکا کے سیاسی اور معاشری مقاصد اور اسٹریٹجیک مفادات مشترک ہوں، وہاں باوقار تعاون کا راستہ اختیار کیا جائے، اور جہاں ان میں اختلاف ہے، وہاں ہماری اوّلین ترجیح اپنے مقاصد کا حصول اور اپنے مفادات کا تحفظ ہے۔ اس میں کسی قسم کی کوئی گنجائش نہیں ہونی چاہیے کہ ہمارے ان مقاصد اور مفادات پر امریکا یا کسی اور کی طرف سے کوئی آنچ بھی آسکے۔

۲- کسی بھی شکل میں پاکستان کی جغرافیائی، زمینی اور فضائی حدود کی خلاف ورزی ناقابل برداشت ہے۔ امریکی فوجیوں کو زمینی اور فضائی حدود کی خلاف ورزی (بشمول ڈرون حملوں) کی اجازت نہ ہوگی۔ اسی طرح پاکستان کی سرزمین پر امریکی جاسوسوں، فوجیوں یا دوسرے کارندوں کی موجودگی اور خفیہ آپریشن کا مکمل خاتمہ کرنا ہو گا۔ اس کے لیے ضروری ہو گا کہ ویزے اور مگر انی کے نظام کو موثر بنایا جائے۔ پاکستان کی سرزمین پر جو محفوظ سازشی اڈے (safe heavens) امریکیوں نے سفارت کاری کے نام پر یا کسی دوسری شکل میں قائم کیے ہوئے ہیں، ان کو بھی مکمل طور پر ختم ہونا چاہیے اور ان کے سفارت خانوں اور سفارت کاروں کو بھی صرف وہی

سہولتیں حاصل ہوں جن کی گنجائش ویانا کو نوش میں دی گئی ہے۔

۳- اس وقت ملٹری اور سول امداد کے نام پر امریکا پر انحصار بلکہ اس کی متابیجی کی جو کیفیت ہے اس پر از سر نو غور کرنے کی ضرورت ہے۔ پاکستان کی آزادی اور سلامتی کے تحفظ کے لیے ایڈ (aid) کی خطرناک خوارک کو بند کرنا ضروری ہے۔ پاکستان کی جو بھی دفاعی ضروریات ہیں وہ عالمی منڈی بشمول امریکا سے پوری کی جاسکتی ہیں۔ جہاں تک امریکی معاشری امداد کا تعلق ہے اس سے مکمل طور پر معذرت کر لی جائے۔ جیسا کہ ہیلری کلینٹن نے اپنی پاکستان یا تراکے دوران اشارہ دیا تھا۔

حقیقت یہ ہے کہ یہ معاشری امداد تا سر ایک نقصان کا سودا ہے۔ نیویارک ریویو آف بکس (۲۹ ستمبر ۲۰۱۱ء) کے ایک مضمون میں امریکا ہی کے ایک آزاد ادارے سنرل گلوبل ڈولپینٹ (Central Global Development) کے ایک تجزیے کے مطابق گذشتہ نو برس میں پاکستان میں جو معاشری امداد آئی ہے وہ صرف ۳۴۰ ارب ڈالر، دوسرے لفظوں میں ۲۸۰ ملین ڈالر سالانہ تھی۔ اسے پاکستان کی ۱۸ اکروڑ آبادی پر تقسیم کیا جائے تو سالانہ ۲۶ ڈالر فی کس بنتی ہے۔ نیویارک ریویو آف بکس کا مقالہ *نگارکھتا ہے* یہ لاہور میں چھٹے انج کے پیزا کی قیمت ہے جس پر پیزا ہٹ کی طرف سے کوئی اضافہ toping بھی نہیں دی جاتی۔

یہ ہے اس معاشری امداد کی حقیقت جس کے نتیجے میں ہمارے ہاتھوں میں امریکا کی ہتھکڑیاں اور پاؤں میں بیٹیاں ڈال دی گئی ہیں۔ اس کے مقابلے میں جو راہ داری کی سہولتیں امریکا اور ناٹو کو گذشتہ اب سوں میں حاصل رہی ہیں اگر دنیا کے معروف قaudے کے مطابق ان پر راہ داری کیس لگایا جاتا اور انھیں کیس اور کشمپ سے مکمل استثنی نہ دیا گیا ہوتا تو کم از کم چار سے پانچ ارب ڈالر سالانہ صرف سروس چار جز کی شکل میں وصول کیے جاسکتے تھے۔ ترکی نے non-lethal سامان کی راہ داری کے لیے ۶ بیلین ڈالر سالانہ اسی امریکا سے وصول کیے ہیں جب کہ ہم نے یہ ساری سہولتیں مفت دے رکھی ہیں۔ اس سے بڑی قومی مفاد سے غداری اور کیا ہو سکتی ہے۔ ایک طرف یہ ڈھائی ڈالر فی کس کی امداد ہے جس کے ساتھ سیکڑوں شرائط بھی لگائی گئی ہیں اور جسے

بالمجموع اپنی خود پسند ایں جی اوز کے ذریعے ملک میں اپنی لابی بنانے اور زندگی کے مختلف شعبوں میں اپنے مقاصد کو حاصل کرنے کے لیے استعمال کیا جاتا ہے۔ دوسری طرف اگر ہم اس ۲۸۰ ملین ڈالر سالانہ کا مقابلہ پاکستانیوں کی ان ترسیلات سے کریں جو وہ اپنے ملک میں بھج رہے ہیں تو آنکھیں کھلی کی کھلی رہ جاتی ہیں۔ اس وقت یہ ترسیلات ۱۱ ارب ڈالر سالانہ ہیں لیکن افسوس کہ ان کو بھی صحیح انداز میں دیریا پا معاشری ترقی کے حصول اور خوش حالی کے لیے استعمال نہیں کیا جا رہا۔ آئندہ امریکا سے دو طرفہ تعلقات میں یہ بات واضح ہونی چاہیے کہ امریکا سے تمام معاملات تجارت اور سفارتی بنیادوں پر دونوں ممالک کے مشترک مفادات کی روشنی میں استوار کیے جائیں گے، اور جو یہ طرفہ کھلیل امریکا کھلیل رہا ہے اس کا باب اب بند ہونا چاہیے۔

امریکا اور ناٹو کو راہداری کا جو حق دیا گیا ہے اس کو ہرگز اس وقت تک بحال نہ کیا جائے جب تک کہ امریکا سے تعلقات کا نیا فریم و رک طے نہ ہو جائے۔ نیز ہر چیز ضبط تحریر میں لائی جائے اور قوم اور پارلیمنٹ کو مکمل اعتماد میں لیا جائے۔ اس کے بعد تجارت اور خود راہداری کے معاملات پر بھی غور کیا جاسکتا ہے لیکن اس شرط کے ساتھ کہ دنیا کے معروف قوانین اور ضوابط کے مطابق جو بھی سامان پاکستان کی سر زمین سے بھیجا جائے اس کی اسکریننگ ہو اور اس میں کوئی ایسی چیز نہ بھیجی جائے جو پاکستان کے قانون یا مفاد کے خلاف ہو، نیز پاکستانی سر زمین پر اس کا کنٹرول پاکستانی اداروں کے ہاتھ میں ہوتا کہ اسمگلینگ اور اسلخ کے ناجائز پھیلاو کو روکا جاسکے، اور راہداری کی اس سہولت پر دنیا کے معروف صاحبوں کی روشنی میں مکمل سروں چار جزو اور تکمیلیں وصول کیا جائے۔

وہ وقت آگیا ہے کہ امریکا سے اب بالکل نئی بنیادوں پر تعلقات استوار کیے جائیں اور پاکستان کی جو اسٹرے ٹیک اہمیت ہے اس کو سامنے رکھ کر اپنے مفادات کے پورے تحفظ کے ساتھ سیاسی اور تجارتی تعلقات استوار کیے جائیں۔ اس کے لیے خارجہ پالیسی اور معاشری پالیسی کی قومی عزم اور عوام کے جذبات و احساسات کے مطابق تشكیلِ جدید از حد ضروری ہے۔ ہمیں اچھی طرح سمجھ لینا چاہیے کہ امریکا سے ہمارے تعلقات، اسٹرے ٹیک پارٹنر شپ کی بنا پر نہ کبھی قائم تھے اور زمینی حقائق کی بنیاد پر نہ کوئی امکان ہے کہ وہ کبھی قائم ہو سکیں گے۔ ہمیشہ سے یہ تعلقات رہے ہیں اور یہی قابل عمل ہے۔ ہمیں کسی غلط فہمی کی بنیاد پر کاغذی محل بنانے کی transactional

جماعت نہیں کرنی چاہیے۔ یہ بات بھی سامنے رہنی چاہیے کہ ہندستان اور امریکا کے تعلقات اب اسٹرے ٹیجک پارٹنر شپ کی بنیاد پر استوار ہو چکے ہیں اور دونوں افغانستان میں اپنے اپنے مستقل کردار کے لیے کوشش ہیں جو فطری طور پر پاکستان اور علاقے کے دوسرا مالک خصوصیت سے چین اور ایران کے مفادات سے متصادم ہیں۔ امریکا سے تعلقات استوار کرتے ہوئے ان تمام پہلوؤں کو سامنے رکھنا از بس ضروری ہے۔ اس کے ساتھ ساتھ یہ پہلو بھی سامنے رہنا چاہیے کہ افغانستان میں امریکی یا بھارتی فوجوں کی موجودگی افغانستان یا اس پورے علاقے کے استحکام کے لیے بہت بڑا خطرہ ہے۔ اس لیے پاکستان، چین، ایران اور روس کو اس بات کی فکر کرنا ہوگی کہ علاقے میں امن و استحکام کے لیے جتنی جلد امریکا اپنی فوجیں نکال لے اور افغانستان کی تمام قوتیں باہم افہام و تفہیم کے ذریعے افغان مسئلے کا 'افغانی حل' تلاش کر لیں اتنا ہی بہتر ہو گا، اور خود پاکستان کو ان تصورات سے نجات حاصل کرنا چاہیے جو ایک عرصے سے اسٹرے ٹیجک ڈپٹھ کے نام پر کیے جاتے رہے ہیں۔ افغانستان کا ایک برادرا در دوست ملک ہونا ہمارے لیے کافی ہے۔ نہ ہم ان کے معاملات میں مداخلت کریں نہ وہ ہمارے معاملات میں مداخلت کریں۔ اسی طرح ہم ایک دوسرے کے لیے سہارا اور پشتیبان بن سکیں گے جس سے پورے علاقے میں استحکام اور ترقی کا نیا باب کھل سکتا ہے۔

اس وقت پاکستانی حکومت اور عوام کے سامنے سب سے اہم مسئلہ یہی ہے کہ امریکا سے ہمارے تعلقات کے نئے خطوط کارکیا ہوں اور ان پر مؤثر انداز میں عمل کیا جاسکے۔ اس کے لیے ضروری ہے کہ پاکستان کی میکیت کی خود انحصار کی بنیاد پر تنظیم نہ ہو، اور پاکستان کی دفاعی حکمت عملی اور سیکورٹی پیراذ ائم کو بھی اس طرح مرتب کیا جائے کہ ہم اپنی حدود اور اپنے مفادات کا مؤثر دفاع کر سکیں۔ ۲۲ مئی اور ۲۶ نومبر کے واقعات اس بات کا کھلا ثبوت ہیں کہ ہمارا تمثیل جنس اور دفاع دونوں کا نظام نہایت خام اور ناکمل ہے۔ ہم کوئی راز فاش نہیں کر رہے ہیں جب ہم یہ کہتے ہیں کہ پاکستانی فضائی کی یہ ذمہ داری تھی کہ وہ اور رسول ایوی ایشن دونوں کا نظام ہر لمحے اتنا چکس ہونا چاہیے کہ پاکستان کی فضائی حدود میں اگر کوئی بھی داخل ہو، خواہ دوست ہو یا دشمن (hostile) تو چند لمحوں کے اندر انھیں معلوم ہو جائے کہ ہماری حدود میں کوئی داخل ہوا ہے اور پھر

مناسب وارنگ کے بعد اگر یہ *hostile* دراندازی ہے تو اس کا مقابلہ کیا جاسکے۔ اس کے لیے تین قسم کے نظام وضع کیے گئے تھے: ایک electro magnetic pulse جس کے لیے پورے ملک کو مختلف سیکٹر میں بانٹ کر ریڈار کا نظام نصب کیا گیا تھا، دوسرا مینول مانشیرنگ جس کے لیے ہر پانچ میل پر ایک انسانی انتظام ایسی دوربینوں کے ساتھ جواڑھائی میل تک دیکھ سکتی ہیں تاکہ پورے بارڈر کی گلگانی کی جاسکے۔ تیسرا نظام ریڈیو مانشیرنگ کا تھا۔ اس امر کے بے لاگ جائزے کی ضرورت ہے کہ یہ تینوں نظام سرحد پر کیوں غیر موثر ہے اور اس سلسلے میں جو بھی افراد فرض کی عدم ادائیگی کے مرتكب ہوئے ہیں ان کا تعین اور ان کو قرارداد قی صراحتی چاہیے تاکہ آئندہ کے لیے ایسی کوتاہی (lapse) نہ ہو۔ یہ بات بہت ہی حیران کن ہے کہ ۲۶ نومبر کو بھی اسی قسم کی کوتاہی کا ارتکاب کیا گیا جس کا واضح مطلب یہ ہے کہ ان چھے مہینوں میں مانشیرنگ، servilience اور دفاعی کے نظام میں کوئی جو ہری بہتری نہیں کی گئی۔ اس کی بھی جواب دہی ضروری ہے۔

ایک آخری بات جو ہم قوم اور قیادت دونوں کے سامنے رکھنا چاہتے ہیں وہ، وہ ہے جس کا تعلق اُس بدنام زمانہ میورڈم سے ہے جو منصوراعجاز اور حسین حقانی کی نسبت سے اس وقت پوری قوم، میڈیا، پارلیمانی کمیٹی برائے قومی سلامتی اور سپریم کورٹ، ہر جگہ زیر بحث ہے۔ یہ میو۲۴ مئی کے واقعے کے فوراً بعد تیار کیا گیا ہے اور بظاہر اس کا پس مظہریہ ہے کہ فوج، سول حکومت کا دائرہ تنگ کر رہی ہے اور اسے قابو میں رکھنے کے لیے اس امر کی فوری ضرورت ہے کہ امریکی قیادت فوجی قیادت کو گام دے اور اسے مجبور کرے کہ وہ سول قیادت کے حسب مشا کام کرے۔

بظاہر اس میموکی تیاری میں مرکزی کردار امریکا میں پاکستان کے سفیر اور منصوراعجاز نے ادا کیا ہے، جو ایک پاکستانی نژاد امریکی شہری ہے جس کے والد قادریانی تھے اور پاکستان کے نیوکلئر اسٹبلشمنٹ سے وابستہ تھے۔ منصوراعجاز نے ۲۰۱۵/۱۵ برس میں ایک طرف بزنس میں کی حیثیت سے کافی دولت کمائی اور دوسری طرف امریکا کی اہم شخصیات بشویں سی آئی اے اور اس کی فوجی قیادت سے اس کے مراسم تھے اور بزمِ خود بیک چیل ڈپویٹی میں بھارت، پاکستان، سوڈان اور

متعدد ممالک کے سلسلے میں خدمات انجام دی ہیں۔ اس امر میں کوئی شک نہیں کہ میمو ایک حقیقت ہے اور یہ بھی ناقابل تردید امر ہے کہ یہ میمو جزل جونز کے ذریعے اس وقت کے چیف آف اسٹاف ایڈمنیٹر مولن کے ہاتھوں میں پہنچا۔ البتہ جو چیز تحقیق طلب ہے، وہ یہ ہے کہ اس میمورنڈم کے تصور کا آغاز کہاں سے ہو اور فی الحقيقة کون سی شخصیت یا ادارہ اس کے پیچے ہے، اور دوسری طرف اس کا اصل مقصد کیا ہے؟ تیسری بات یہ کہ اس وقت اس کی اشاعت کن مقاصد کے تحت ہوئی اور کون نشانہ ہے؟

یہ بات بھی ایک مسلمہ امر ہے کہ میمو کا تعلق ۲۶ مئی اور ۲۶ نومبر سے ہے۔ اسی طرح ۱۰ اکتوبر کا مضمون، اس کے بعد میمو کی اشاعت، آئی ایس آئی کے چیف کی منصوص اعجاز سے ملاقات، چیف آف اسٹاف کی صدر اور وزیر اعظم سے ملاقات اور اس پر اصرار کہ معاملے کی تحقیق کی جائے اور حسین حقانی کو بلاایا جائے۔ یہ سب بھی حقائق ہیں۔ ابتدا میں جزل مولن نے میمو سے انکار کیا لیکن پھر منصور اعجاز کے ای میں اور ایس ایم ایس اور دوسرے شواہد کے اعلان کے بعد، میمو کے صحیح ہونے کا اعتراض کر لیا۔ مولن کے تین بیان قابل توجہ ہیں: پہلے بیان میں اعتراض کیا گیا کہ میمو ملا تھا اور جزل جونز کو بھیجا گیا تھا۔ امریکا کے ایک ٹی وی چینل پر اپنے دوسرے بیان میں انھوں نے تفصیلی اعتراض کیا۔ پھر سپریم کورٹ کے سامنے حسین حقانی کی صفائی کے لیے حل斐ہ بیان داخل کر دیا جو ان کا تیسرا بیان تھا۔ ان تینوں بیانات میں تضادات ہیں اور منصور اعجاز نے جونز سے اپنے تعلقات اور بات چیت کا جو ریکارڈ پیش کیا ہے اس سے خود جزل جونز کا کردار خاصا مشکوک ہو گیا ہے۔

آگے بڑھنے سے پہلے اس پر غور کرنے کی ضرورت ہے کہ خود میمو میں کیا کہا گیا ہے؟ میمو، اس کا موقع محل اور پس منظر یہ ہے کہ یہ ۲۶ مئی کے پس منظر میں لکھا گیا۔ اس سیناریو میں یہ بتانے کی کوشش کی گئی ہے کہ پاکستانی فوج ایک طرف پر بیشانی اور ہریت کا شکار ہے تو دوسری طرف وہ اپنے اثر و سوخت اور کردار کو چانے کے لیے سول حکومت کے خلاف کوئی کارروائی کرنے والی ہے۔ میمو کا مقصد یہ ہے کہ سول حکومت جمہوریت کی بقا کے نام پر امریکی چیف آف سٹاف اور اعلیٰ امریکی قیادت کی مدد حاصل کرنا چاہتی ہے تاکہ فوج کو قابو میں کیا جاسکے اور اس کے دانت

اس حدتک توڑ دیے جائیں کہ وہ پورے طور پر اظاہر سیاسی قیات کے تابع ہو جائے لیکن فی الحقيقة اس کو ایک ایسے مقام پر لے آیا جائے جو علاقے میں امریکی مقاصد اور اہداف کے حصول میں معاون ہو سکے۔ دوسرے لفظوں میں سول حکومت اور امریکا کے درمیان ایک نئے گھٹ جوڑ کا اہتمام کیا جائے اور ماضی میں جو امریکا اور فوج کا بلا واسطہ تعلق رہا ہے اسے اس طرح نئے سانچے میں ڈھالا جائے کہ امریکا اور پاکستان کی سیاسی قیادت مل کر فوج کو قابو میں کر سکے۔

امریکا کو ہمانست دی گئی کہ اگر وہ میموروڈم میں بنیادی کردار ادا کرنے کے لیے تیار ہو تو صدر مملکت اس بات کا وعدہ کرتے ہیں کہ دفاع اور سیکورٹی کا پورا نظام امریکا کی منشائے مطابق از سر نو مرتب کیا جائے گا۔ امریکا کے خدمات کی روشنی میں پاکستان کے نیکلیس ایٹاؤں کی نگرانی کا طریق کاربھی از سر نو طے کیا جائے گا۔ دہشت گردی کے خلاف امریکا کی جنگ کے سلسلے میں فوج اور اٹیلی جنپ کے بارے میں امریکی تحفظات کو دور کیا جائے گا۔ بھارت سے معاملات کو امریکی حکمت عملی کے مطابق مرتب کیا جائے گا اور آئی ایس آئی کو اس طرح قابو کیا جائے گا کہ اس کی وہ شاخیں جن کے بارے میں امریکا کو شہہر ہے کہ وہ امریکی مقاصد کے حصول کی راہ میں رکاوٹ ہیں، انھیں ختم کر دیا جائے گا۔

اس میمو کے تجزیے سے تین باتیں سامنے آتی ہیں:

۱- پاکستان کے سیکورٹی معاملات میں امریکا کو محلی مداخلت کی دعوت۔

۲- سول قیادت کا امریکا کے ساتھ ایک نیا عہد دیکھان اور امریکی مفادات کے تحفظ کی
ضمانت۔

۳- ملک سلامتی، آزادی اور حاکیت کے باب میں پاکستان سیاسی، عسکری کے آزادانہ کردار کا خاتمه اور امریکی ایجنسی کی تکمیل کی ہمانست۔

اس طرح یہ بات تو بالکل واضح ہے کہ میمو مخفی کاغذ کا پڑھنہیں (جیسا کہ گیلانی صاحب نے دعویٰ کیا ہے) بلکہ یہ تو ایک بیثاق غلامی ہے اور اس کا مضمون سوچنے، اُسے لکھنے اور اسے پہنچانے والوں نے وہی کردار ادا کیا ہے جو تاریخ میں ہمیں میر جعفر اور میر صادق ادا کرتے رہے ہیں۔ اس لیے ضروری ہے کہ اصل کرداروں کا تعین کیا جائے اور پھر انھیں اپنے دفاع کا پورا موقع

دیا جائے۔ اس کے بعد، اگر ان کا جرم ثابت ہو تو انھیں عبرت ناک سزا دی جائے۔ یہ کام پارلیمانی کمیٹی نہیں کر سکتی صرف عدالت کر سکتی ہے۔ عدالت کو اور وہ بھی فرنزیک (forensic) تحقیق اور مناسب cross-examination کے بعد اور عدل کے تقاضے پورے کرنے کے بعد فیصلہ کرے۔ یہ مسئلہ بہر حال ایسا نہیں کہ اس کو سیاسی مصلحتوں یا 'مکام کا' کی کسی شکل کا سہارا لے کر داخل دفتر کر دیا جائے۔

ہمیں اس بحث میں پڑنے کی ضرورت نہیں کہ کون قابلِ اعتماد ہے اور کس کا ماضی میں کیا کردار رہا ہے؟ ہمیں اس بارے میں کوئی خوش فہمی نہیں کہ منصور اعجاز پاکستان کا دوست ہے۔ بلاشبہ اس کا ماضی بتاتا ہے کہ وہ امریکا کا وفادار ہے اور جو کردار وہ ادا کر رہا ہے وہ امریکا کے مفاد میں ہے۔ اسے پاکستان سے کوئی دل چسپی نہیں۔ یہ بھی صحیح ہے کہ منصور اعجاز ماضی میں پاکستان، پاکستانی فوج اور آئی ایس آئی کے خلاف بہت کچھ لکھتا رہا اور کہتا رہا ہے لیکن اس معاملے میں حسین حقانی بھی اس سے پیچھے نہیں رہے۔ ان کی کتاب *Pakistan between Mosque & Military* & ان کی آٹھ سالہ گفتار و کردار پر مشتمل ایک دستاویز ہے۔ اس کے مطابعے سے یہ بات سامنے آئی کہ اس باب میں ان کے اور منصور اعجاز کے خیالات میں بہت بڑا فرق نہیں ہے۔ بہر حال میتوکی تحقیق و تفییض investigating vigilance integrity اور کے ساتھ ہونی چاہیے کہ دونوں کا کیا کردار رہا ہے تاکہ پتا چلے کہ اس معاملے میں ان کے پیچھے کون سی قوتیں کارفرما ہیں۔ ہمارے نزدیک اس کے پانچ امکانات ہو سکتے ہیں:

اول: سارا کھیل صرف منصور اعجاز نے محض اپنے ذاتی مقاصد اور ذاتی شہرت اور کچھ سیاسی و مالی مفادات کی خاطر کھیلا ہے۔ بظاہر امکان نہیں ہے کہ وہ پاکستان سے کوئی فائدہ اٹھا سکے۔ فائدہ اسے امریکا ہی سے ہو سکتا ہے جس سے وہ اپنی وفاداری اور تعلقات کا بر ملا اعلان کرتا ہے۔

دوم: دستاویزی اور تائیدی شہادتوں کی بنا پر ترین قیاس ہے کہ منصور اعجاز نے حسین حقانی کو (جس سے اس کے ۱۰ برسوں پر محيط تعلقات ہیں) اس کام کے لیے آمادہ کیا ہو۔ یوں پورے معاملے میں یہ دونوں شریک ہوں۔ حسین حقانی بظاہر محض اپنے مل بوتے پر یہ کردار ادا نہیں کر سکتا۔

سوم: میموکی داخلی شہادت، منصور اعجاز کی ایس ایس ایس اور ای میل کا ریکارڈ اشارہ کرتا ہے کہ اس معاملے میں صدر پاکستان جناب زرداری اور غالباً ایوان صدر کے ایک اور اعلیٰ افسر کا فیصلہ کن کردار ہے۔ اسے حسین حقانی پس کہہ سکتے ہیں اور اگر یہ صحیح ہے تو تعین ہونا چاہیے کہ اس کے پیچے کون تھا؟ حقیقت میں پورے معاملے کا بنی فرشی، یعنی اصل فائدہ اٹھانے والا کون ہے؟

چہارم: کسی ایجنسی نے اپنے مقاصد کے حصول کے لیے منصور اعجاز کو ذریعہ بنایا ہو۔ منصور اعجاز، جزء جوزہ اور ایڈیمیل مولن یہ تین تو کھلے کھلے کردار بالکل سامنے آگئے ہیں۔ ان میں سے ہر ایک نے اپنے اپنے بیان کے مطابق اپنا اپنا کردار ادا کیا ہے، البتہ ان کے پیچے کون ہے؟ کیا یہ کام سی آئی اے نے کرایا؟ یا اس میں مواد اور راک بھی حصہ ہے؟ اصل مقصود پاکستانی آئی ایس آئی اور فوج ہے جس کے خلاف امریکی میڈیا جارحانہ مجاز آ رائی کرتا رہا ہے، اور یہ بھی اس سلسلے کی ایک کڑی ہے تاکہ پاکستان اور اس کی فوج کو بلیک میل کیا جائے۔

پنجم: بظہر ایک غیر اغلب (improbable) امکان یہ ہے کہ اس پورے ڈرامے کے پیچے پاکستانی ائمیں جنس کا ہاتھ ہو، مگر دو چیزیں اس مفروضے کو ناقابل التفات بتاتی ہیں۔ ایک یہ کہ منصور اعجاز اور آئی ایس آئی میں سانپ اور نیولے والا معاملہ تھا اور بظہر ان دونوں کا ایک سازش میں شریک ہونا ممکن نہیں۔ دوسرے یہ کہ فوج اور آئی ایس آئی نے جو اسٹینڈ لیا ہے اس سے اس امکان کی تردید ہوتی ہے۔

ہمیں توقع ہے کہ سپریم کورٹ اور پارلیمانی کمیٹی برائے قومی سلامتی ان تمام پہلوؤں کا دیانت داری اور عرق ریزی کے ساتھ جائزہ لے گی تاکہ دودھ کا دودھ اور پانی کا پانی کرنے کے لیے اصل حقائق قوم کے سامنے آئیں اور جس کا جو کردار ہو، اس کے مطابق معاملہ کیا جائے۔

صدر زرداری اور وزیر اعظم گیلانی کا کردار بہت سے شکوک و شبہات کو جنم دینے والا ہے۔ مضمون کی اشاعت کے بعد حکومت کی مستقل خاموشی نے معاملے کو اور بھی کمیٹر بھاگ دیا۔ جب پانی سر سے اونچا ہو گیا تو تردیدی بیانات جاری کیے گئے مگر وہ نہایت بہم تھے۔ بعد ازاں حسین حقانی کو بلا کر ایک طرف تو ان سے استغفالیا گیا اور دوسری طرف انھیں ایوان صدارت میں پناہ دی گئی

ہے۔ مزید یہ کہ وزیر اعظم گیلانی کا اچانک یہ اعلان کہ میمو میں کوئی حقیقت نہیں اور یہ فقط کاغذ کا پُر زہ ہے۔ وفاقی حکومت نے یہی موقف سپریم کورٹ کے سامنے اختیار کیا۔ اس کے برعکس چیف آف اسٹاف اور آئی ایس آئی کے ڈائرکٹر نے میمو کو ملک کی سلامتی کے خلاف ایک خطرناک سازش اور فون کو بدنام کرنے اور اس کا مقام گرانے کی مذموم کوشش قرار دیا ہے۔

عجیب و غریب بات یہ ہے کہ اگر میمو جھوٹ کا پلندر ہے تو پھر امریکا میں پاکستان کے سفیر سے استغفار کیوں لیا گیا؟ اگر تفتیش کے لیے ان سے استغفار لینا ضروری تھا تو صدر صاحب سے استغفار کیوں نہیں لیا گیا؟ اس معاملے میں ان کا نام بھی سرفہrst آتا ہے۔ بظاہر وہی اس پورے معاملے سے فائدہ اٹھانے والے نظر آتے ہیں۔ پبلیز پارٹی کی قیادت اور میڈیا کے بعض عناصر نے آئی ایس آئی کے چیف کے استغفار کی بات بھی کی ہے۔ یہ حقیقت نظر انداز کی جا رہی ہے کہ میمو اگر صحیح تو اس میں کلیدی کردار حسین حقانی اور صدر صاحب کا ہے۔ آئی ایس آئی چیف کے بارے میں جو بات فون اور ای میل کے متن (transcript) میں کہی گئی ہے، وہ یہ ہے، منصور اعجاز کہتا ہے:

I was just informed by senior US intelligence that GD-SII

Mr. P asked for, and received permission from senior Arab leaders a few days ago to a sack Z. For what its worth.

امریکی خفیہ ایجننسی کے سینیئر ذمہ دار نے ابھی مجھے بتایا کہ آئی ایس آئی کے ڈائرکٹر جزل، جزل شجاع پاشا کو ایک ذمہ داری سونپی گئی جس کے تحت انہوں نے سینیئر عرب لیڈروں سے چند دن قبل یہ اجازت حاصل کی کہ مسٹر زید کو ان کے عہدے سے ہٹا دیا یا بر طرف کر دیا جائے، خواہ اس کے لیے کچھ ہی کیوں نہ کرنا پڑے۔

صاف معنی یہ ہیں کہ یہ امریکی اٹیلی جنس کی بات ہے جو منصور اعجاز کو بتائی گئی اور وہ خود بھی اس بارے میں شبہ میں بتلا ہے جو یہ کہہ رہا ہے: for what its worth۔ اس کے برعکس حسین حقانی اور ان کے باس صاحب کا کردار کلیدی ہے جس کا کسی سنبھالی بات سے تعلق نہیں ہے۔ اس طرح دونوں کو مساوی ذمہ دار قرار دینا عقل کا تقاضا نہیں ہے۔ اسی متن میں ایک مقام پر یہ بھی آتا

ہے منصور اعجاز نے یہ بات بھی کہی:

it is interesting and heartening to see that many of the droposals mad in the memo are being implemented in bi-lateral relationship. very good.

یہ بات بہت دل چسپ ہے اور باعث مسرت بھی، کہ میموکی بہت سی تجوادیز پر دو طرفہ تعلقات کی روشنی میں عمل درآمد کیا جا رہا ہے۔ بہت خوب!

اس جملے کی روشنی میں اچھی طرح سمجھا جاسکتا ہے کہ امریکا اور پاکستان کی سیاسی قیادت کہاں تک یکساں سوچ رکھتی ہے، یعنی (on same page) ہے۔ یہ بھی معلوم ہے کہ میموکا جو بھی رد عمل ہوا ہو اور مولن نے میموکی تاریخ کے ایک ہفتے کے اندر، امریکی انتیلی جنس کے سامنے پاکستانی فونج اور آئی ایس آئی کے خلاف پیان دیا، اگر اس کا رشتہ نہ بھی جوڑا جائے، تب بھی میموکی اشاعت سے ظاہر ہوتا ہے کہ امریکی قیادت اور پاکستانی قیادت کے درمیان تعاون کا کوئی نہ کوئی سلسلہ کہیں نہ کہیں موجود ہے۔ منصور اعجاز کے جملے for what its worth، کو نظر انداز نہیں کیا جاسکتا۔ پارلیمانی کمیٹی اور سپریم کورٹ کو اس امر کو بھی سامنے رکھنا چاہیے۔

میمو میں ایک اور بڑی اہم بات ہے جسے تحقیق کا محور ہونا چاہیے اور وہ یہ کہ ۲۰۱۳ء کے واقعے کے سلسلے میں امریکا اور پاکستان کی قیادت کے درمیان کسی در پردہ تعاون اور سمجھوتے کا اشارہ ہے۔ حسب ذیل جملہ کو غور کے ساتھ پڑھنے اور سمجھنے کی ضرورت ہے۔ منصور اعجاز لکھتا یا کہتا ہے:

By the way, I know a lot more than you give me credit for about the circumstances that led to May 1 and your role in that. Just FYI. Honorable ppl stick one another. Take care.

ویسے تو جو باتیں آپ نے مجھے ان حالات کے بارے میں بتائی ہیں جو ۲۰۱۳ء کے واقعات کا سبب بنے اور ان میں آپ کا جو کردار رہا میں ان سے زیادہ جانتا ہوں، بالکل FYI عزت مآب'P'، براہ کرم ڈٹے رہیے اور ایک دوسرے سے جڑے رہیے اور

ذر احاطہ بھی رہیں۔

جب ہم اس بحث کو حسین حقانی اور واحد شمس الحسن کے ٹی وی پیانات کے ساتھ دیکھتے ہیں اور ساتھ ہی صدر صاحب کے مسمیٰ کے مضمون (مطبوعہ: واشنگٹن پوسٹ) کو پڑھتے ہیں (جس میں حسین حقانی کے طرز تحریر کی صاف جھلک موجود ہے)، تو اس میں امریکا کی طرف سے پاکستان کی حاکیت کی پامالی اور جغرافیائی حدود کی خلاف ورزی کے سلسلے میں نہ مت کا ایک لفظ بھی نظر نہیں آتا، بلکہ دبے لفظوں میں پاکستان اور امریکا کے تعاون کا اشارہ دیا گیا ہے۔ یہاں زرداری صاحب کے دستِ راست جناب الرحمن ملک کے ایک ٹی وی انٹرویو کا یہ تذکرہ بھی پڑھنے کے لائق ہے۔ ہفت روزہ Pulse کا مضمون نگارکرتا ہے:

عبد الرحمن ملک نے العربیہ چینل کو ایک انٹرویو دیتے ہوئے اس بات کا اعتراض کیا کہ

”مجھے آپریشن شروع ہونے کے ۱۵ منٹ بعد کے اندر اس سے آگاہ کر دیا گیا تھا لیکن

وزیر داخلہ امریکی افواج (SEALS) کے سامنے بے بس اور عاجز تھے۔“ (ہفت روزہ

۹-۱۵ دسمبر ۲۰۱۱ء، ص ۱۲)

یاد رہے کہ یہ آپریشن ۳۰ منٹ جاری رہا۔ اس کے بعد ۳۰ منٹ تک امریکی ہیلی کاپٹر پاکستانی حدود میں اڑتے رہے۔ اگر وزیر داخلہ کو آپریشن کے آغاز سے ۱۵ منٹ کے بعد مطلع ہو چکے تھے تو پھر ایک گھنٹہ کیا کرتے رہے؟

ان سارے حقائق کی موجودگی میں پورے واقعے کو مذاق اور جھوٹ قرار نہیں دیا جاسکتا۔

ملک سے وفاداری اور غداری میں کس کا ہاتھ ہے؟ اس کا تعین ہونا چاہیے، مگر پارلیمانی کمیٹی کا یہ کام نہیں کر سکتی کیوں کہ اس میں اکثریت پیپلز پارٹی اور اتحادیوں کی ہے۔ بلاشبہ پارلیمانی کمیٹی کو اپنا کردار ضرور ادا کرنا چاہیے لیکن مسئلے کی صحیح اور غیر جانب دارانہ تحقیق اور ذمہ داری کا تعین صرف اعلیٰ ترین عدالت ہی کر سکتی ہے۔ پوری قوم اور تاریخ دونوں کی نگاہیں عدالت اور اس سے بے لگ انصاف کی توقع پر گلی ہوئی ہیں۔